

24 ta' Gunju, 1954.

Imħallef :

L-Onor. Dr. A. Magri, B.Litt., LL.D.

Neg. Joseph Falzon versus Kaptan Serafino Xuereb, M.B.E., et.
Bejgh — Permuta — Garanzija ta' Paċifiku Pussess —
Evizzjoni — Servitù — Passagg — Piż — Danni —
Art. 1469, 1470, 1575, u 1459 tal-Kodiċi Civill.

Meta t-trasferiment ta' proprjetà immobiljari jkun sar bil-garanzija espressa tal-paċifiku pussess tal-fond trasferit, u wara jinstab li l-fond hu suġġett għall-servitù, l-aljenant huwa responsabili għad-danni minhabba evizzjoni parzjali, anki jekk din is-servitù kienet apparenti, u sakansitra kienet magħrufa mill-akkwizent; għalhekk il-liġi tippreżumi li l-aljenant assumu l-obbligazzjoni li jneħhi dik is-sogġezzjoni, mingħajr ebda distinzjoni rigward in-natura ta' din is-sogġezzjoni, b'mod li jiġu komprijati f'din il-garanzija anki s-servitujiet legali

Għall-finijiet ta' dina l-garanzija hu meħtieġ li fil-kuntratt tat-trasferiment ma jkunux gew imsemmijin is-servitù jew piż oħra gravanti fuq il-fond, jew li ma jkunx jirriżulta dar li l-intenzjoni tal-partijiet ma kienetx li tikkomprenedi dik is-servitù jew piż fil-promessa tal-garanzija.

Il-passagg neċessarju li jeżisti fuq il-fond aljenat jikkostitwixxi dritt reali u jnaqqas il-libertà tal-fond; u għalhekk jaqa' fil-garanzija tal-pussess paċifiku.

Għalkemm is-servitujiet legali, skond xi awturi m'humiez veri servitujiet, listess awturi iġħallmu li għandhom jiġu trattati bir-regoli tas-servitù in generali.

B'applikazzjoni ta' dawn il-prinċipji, fil-każ preżenti ġie ritenut li l-konvenut, li kien aqsenja b'titolu ta' permuta lill-attur sit ta' brikabili bil-garanzija tal-pussess paċifiku, kien responsabili għad-danni lejn l-attur akkwizent ta' dak il-fond, minhabba li l-fond irriżulta li kien suġġett għal servitù legali ta' passagg lejn fond limitofu.

Il-Qorti, — Rat id-ċitazzjoni ta' l-attur li biha, peress illi bl-att tan-Nutar Dr. Paul Pullicino tas-26 ta' April 1950, l-attur akkwista minn għand il-konvenut b'permuta s-sit fab-

fabbrikabili magħruf bhala "Ta' l-Indjani" sive "Ta' Cidja", il-limti ta' Birkirkara, kuntrada "Ta' l-Imriehel", tal-kejl ta' beax-il Tomna siegħ u kejla, u sugġett għad-deċimi dekanali u għaċ-ċens aunwu perpetwu fl-att indikati, bid-drittijiet, għus u pertinenzi kollha tiegħu (dok. A); u peress illi l-konvenut iggarantixxa l-paċifiku pussess ta' l-istess sit; u peress illi l-attur gie disturbat fil-pussess tal-fond, billi b'sentenza ta' din l-Onorabbli Qorti tat-30 ta' Gunju 1953 gie deċiż u dikjarat illi l-imsemmi sit fabbrikabili huwa sugġett lejn l-għalqa limitrofa "Tal-Hodba" sive "Ta' l-Indjani", ta' proprjeta ta' Dottor Alfredo Frendo, Luigi Frendo, u Paulina Frendo, għas-servitù ta' passaggġ pedestri u ekwestri minn fuq l-istess sit, b'mod illi l-attur kellu jissospendi xoghlijiet ta' bini li kien digà beda għall-erezzjoni ta' fabbrika tal-helu; u peress illi l-istess servitù tnaqqas il-valur u l-godiment tas-sit fabbrikabili; u peress illi l-attur sofra danni minhabba s-sospensjoni tax-xoghlijiet, u anki bi spejjeż li kellu jagħmel fil-kawża "Dottor Frendo vs. Joseph Falzon et." deċiża minn din l-Onorabbli Qorti lit-30 ta' Gunju 1953; u peress ukoll li d-de enturi tat-għalqa godenti l-imsemmija servitù avanzaw pretensjonijiet ta' għal danni allegatament minnhom sofferti meta l-attur kien ikkontestalthom il-passaggġ; u peress illi l-eżistenza ta' l-imsemmija servitù ma kienetx indikata fil-kuntratt ta' l-akkwist, u l-attur lanqas kien jaf biha; premissi d-dikjarazzjonijiet neċessarji u mogħti kwalunkwe provvedimenti opportuni, talab li jiġi minn din l-Onorabbli Qorti deċiż u dikjarat illi l-konvenut huwa responsabili lejn l-attur għar-rizarciment tad-danni u għall-blas ta' indennizz, kagunati u dovuti minhabba l-molestja fuq imsemmija tal-fond fuq indikat għas-servitù fuq imsemmija; liema danni u indennizz jiġu talvolta likwidati f'għudizzju separat. Bl-ispejjeż;

Omissis;

Ikkunsidrat;

Illi in forza tal-kuntratt fuq citat, tas-26 ta' April 1950, l-konvenut assenja lill-attur b'titolu ta' permuta s-sit fabbrikabili deskrit fiċ-ċitazzjoni, bhala sugġett għal deċimi dekanali ta' żewġ itmiem u siegħ qamh u xgħir kull tliet snin, u għaċ-ċens perpetwu ta' £35 fis-sena, u bid-drittijiet u per-

tinenzi kollha tiegħu; u il-istess bin iggarantixxa l-pussess paċifiku ta' l-art minnu trasferita, bl-ipoteka generali tal-gid tiegħu preżenti u futur;

Illi mhux kontestat illi dina l-art tinsab sugġetta għas-servitù legali ta' passaggj neċessarju lejn u favur ta' l-għalqa limitrofa appellata "Tal-Hodha" sive "Ta' l-Indjani" (ara verbal fol. 17 ergo tal-proċess), kif del resto gie wkoll dikjarat minn din il-Qorti, diversament presjeduta, fil-kawża "Frendo vs. Falzon", deċiża fit-30 ta' Gunju 1953;

Illi, in vista ta' l-imsemmija soġġezzjoni, l-attur qiegħed jirreklama hlas ta' danni dovuti għall-evizzjoni parzjali tal-fond; iżda l-konvenut u l-imsejha fil-kawża qegħdin jippretendu li din il-pretensjoni mhijiex sostenibili, għaliex si tratta ta' servitù legali, li ma tagħtix lok għall-garanzija;

Illi fit-trattazzjoni orali l-attur iddikjara li qiegħed jibbaża l-azzjoni odjerna fuq l-art. 1469 u 1470 tal-Kodiċi Civili. Il-Qorti però tosserva li l-liġi f'dawk id-dispożizzjonijiet tipprevedi żewġ każi differenti: l-art. 1469 jikkontempla l-każ li ma tkunx saret, fil-bejgħ, garanzija espressa; mentri skond l-art. 1470 il-fond irid ikun gie mibjugħ bhala frank u liberu minn kull servitù jew piż ieħor, b'mod li l-garanzija tkun giet xort'ohra mwegħda espressament (Kollez. XXVI—I—792);

Fil-każ in ożami, it-trasferimen sar bil-garanzija espressa tal-pussess paċifiku tal-fond; u għalhekk jaqa' taht id-dispożizzjoni ta' l-art. 1470 (Kodiċi ċit.), li hiija applikabili anki għall-każ ta' permuta (art. 1575 Kodiċi ċit.);

Illi, għall-finijiet ta' l-imsemmi art. 1470, huwa meħtieġ illi fil-kuntratt ma jkunux ġew imsemmija s-servitù jew piż ieħor gravanti fuq il-fond, jew li ma jirrizultax b'mod ċar li l-intenzjoni tal-partijiet ma kienetx li tikkomprenedi dik is-servitù jew piż fil-promessa tal-garanzija. Għalhekk l-aljenant huwa responsabili anki fil-każ ta' servitù apparenti, u saħansitra maġhrufa mill-akkwiredent; għaliex il-liġi tipprezumi li l-aljenant assume l-obbligu li jneħhi dik is-soġġezzjoni, mingħajr ebda distinzjoni rigward in-natura ta' din is-soġġezzjoni, b'mod li għandhom jiġu kompriżi f'dina l-garanzija anki s-servitujiet legali (v. Kollez. XXIX—I—746 med.);

Illi anki jekk wiehed irid jipprexindi mill-kwistjoni dwar in-natura tas-servitujiet legali, jibqa' dejjem veru li l-art. 1470 jipprevedi anki l-każ ta' piżizzjiet oħra fuq il-fond trasferit. Din il-kelma tirrikorri anki fl-art. 1459 (Kodiċi ċit.), li jikkontempla l-każ ta' garanzija sempliċement prezunta; u l-Casca hekk jikkommenta dispożizzjoni analoga fil-Kodiċi Taljan:— "Per 'pesi' la legge intende qualunque diritto 'reale' che possa colpire un immobile e limitarne il libero e assoluto dominio nel compratore....." (Compra-Vendita, Vol. II, § 1489); u fost dawn il-piżizzjiet hruwa jannovera s-servitù predjali. Issa ma jistax ikun hemm dubju li l-passaġġ neċessarju li jeżisti fuq il-fond in kwistjoni jikkostitwixxi dritt reali u jnaqqas il-libertà ta' l-istess fond. u għandu għalhekk jaqa' fil-garanzija stipulata mill-atturi;

Illi imbagħad, kwantu għan-natura tas-servitujiet legali, dawn ġew trattati mil-legislatur bħala servitujiet, u kompriżi wkoll fit-titoli analogi; u għad li fid-dottrina xi awjuri jsostnu li s-servitujiet legali mhumiex veri servitujiet, l-istess awturi jgħallmu li għandhom jiġu trattati skond ir-regoli tas-servitujiet in generali. Del resto, l-isbaħ konferma ta' dan it-trattament ta' ugwaljanza nsibuha fid-definizzjoni ta' servitù mogħtija mill-art. 437 (1) Kodiċi Civili);

Illi ma jirrizultax li l-partijiet riedu jeskludu mill-promessa garanzija s-servitù in kwistjoni; u konsegwentement il-konvenut hu responsabili tad-danni talvolta derivanti lill-attur minn dina s-servitù;

Għal dawn il-motivi;

Tilqa' t-talba ta' l-attur, billi tiddikjara lill-konvenut responsabili għar-riżarċiment tad-danni lejn l-attur għar-raġunijiet dedotti fiċ-ċitazzjoni; liema danni għandhom jiġu likwidati f'kawża oħra;

L-ispejjeż, fil-konfront ta' l-attur, jithallsu mill-konvenut; fir-rapporti mbagħad bejn il-konvenut u l-imsejha fil-kawża, jibqgħu mingħajr taxxa.